

REGIONAL NEWS UNIT, AIR CUTTACK

Evening Bulletin (6.45 PM)

02nd October - 2023

News Editor : *Itishree Singh Rathaur*

ମୁଖ୍ୟ ସମ୍ବାଦ

- ଦେଶବ୍ୟାପୀ ଜାତିର ପିତା ମହାତ୍ମାଗାନ୍ଧି ଏବଂ ଜନନାୟକ ଶାସ୍ତ୍ରୀଜୀଙ୍କ ଜୟନ୍ତୀ ଅବସରରେ ବିଭିନ୍ନ କାର୍ଯ୍ୟକ୍ରମ ଅନୁଷ୍ଠିତ ।
- ରାଷ୍ଟ୍ରପତି ଭବନଠାରେ ଦକ୍ଷତା ପ୍ରଶିକ୍ଷଣ କେନ୍ଦ୍ର ‘ଶକ୍ତିହୀତ’ର ଲୋକାର୍ପଣ କଲେ ରାଷ୍ଟ୍ରପତି ।
- ଆସନ୍ତାକାଲି ଓଡ଼ିଶା ଗସ୍ତରେ ଆସୁଛନ୍ତି କେନ୍ଦ୍ର ସୂଚନା ଓ ପ୍ରସାରଣ ମନ୍ତ୍ରୀ ଅନୁରାଗ ସିଂହ ଠାକୁର ।
- ଆୟୁଷ୍ମାନ ଭବ ଅଭିଯାନରେ ୫୦ ହଜାରରୁ ଊର୍ଦ୍ଧ୍ୱ ଅଙ୍ଗଦାନପାଇଁ ସଙ୍କଳ୍ପ ନେଇଥିବା ସୂଚନା ଦେଲେ କେନ୍ଦ୍ର ସ୍ୱାସ୍ଥ୍ୟମନ୍ତ୍ରୀ ।
- ଏସୀୟ କ୍ରୀଡ଼ାରେ ଆଜି ଭାରତକୁ ମିଳିଲା ଆଉ ୨ଟି ରୌପ୍ୟ ଓ ୫ଟି ବ୍ରୋଞ୍ଜ ପଦକ ଫ

ଏବଂ

- ଲକ୍ଷ୍ନୋରେ ପ୍ରଭାତରେ ରାଜ୍ୟର ବିଭିନ୍ନ ସ୍ଥାନରେ ଅତିପ୍ରବଳ ବର୍ଷା ହେବା ନେଇ ୬ଟି ଜିଲ୍ଲାକୁ ଅରେଞ୍ଜ୍ ଡ୍ୱାର୍ଟିଂ ।

ଗାନ୍ଧି-ଶାସ୍ତ୍ରୀ ଜୟନ୍ତୀ

ଦେଶବ୍ୟାପୀ ଆଜି ଜାତିର ପିତା ମହାତ୍ମା ଗାନ୍ଧୀ ଓ ପୂର୍ବତନ ପ୍ରଧାନମନ୍ତ୍ରୀ ତଥା ଜନନାୟକ ଲାଲବାହାଦୂର ଶାସ୍ତ୍ରୀଙ୍କ ଜନ୍ମ ଜୟନ୍ତୀ ପାଳନ କରାଯାଉଛି । ଗାଁରୁ ସହର ପର୍ଯ୍ୟନ୍ତ ବିଭିନ୍ନ ସ୍ଥାନରେ ଥିବା ଗାନ୍ଧିଜୀ ଓ ଶାସ୍ତ୍ରୀଜୀଙ୍କ ପ୍ରତିମୂର୍ତ୍ତିରେ ମାଲ୍ୟାର୍ପଣ ସହ ବିଭିନ୍ନ କାର୍ଯ୍ୟକ୍ରମର ଆୟୋଜନ କରାଯାଇଛି ।

ଏହି ଅବସରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଗାନ୍ଧିଜୀଙ୍କୁ ଶ୍ରଦ୍ଧାଞ୍ଜଳି ଜ୍ଞାପନ କରୁଛନ୍ତି । ସେ କହିଛନ୍ତି, ଗାନ୍ଧିଜୀଙ୍କ ଚିନ୍ତାଧାରା ମାନବ ସମାଜକୁ ନିରନ୍ତର ପ୍ରେରଣା ଯୋଗାଇଆସୁଛି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଗାନ୍ଧିଜୀଙ୍କ ପ୍ରତି ଶ୍ରଦ୍ଧାଞ୍ଜଳି ଜଣାଇ କହିଛନ୍ତି, ବାପୁଙ୍କର କାଳଜୟୀ ବାଣୀ ମନୁଷ୍ୟ ସମାଜକୁ ଆଲୋକିତ କରୁଛି । ମହାତ୍ମାଗାନ୍ଧିଙ୍କ ବିଚାର ସାରା ବିଶ୍ୱକୁ ଅନୁପ୍ରାଣିତ କରିଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ଲୋକଙ୍କ ସହ ମିଶିବା ଓ ସେମାନଙ୍କୁ ଆପେକ୍ଷା ନେବା ବାପୁଙ୍କ ବିଶେଷତ୍ୱ ଥିଲା । ସେହିପରି ଆମ ଇତିହାସର ଏକ ଗୁରୁତ୍ୱପୂର୍ଣ୍ଣ ସମୟରେ ଲାଲବାହାଦୂର ଶାସ୍ତ୍ରୀ ତାଙ୍କ ଦୃଢ଼ ନେତୃତ୍ୱ ପାଇଁ ଚିରସ୍ମରଣୀୟ ହୋଇ ରହିବେ ବୋଲି ପ୍ରଧାନମନ୍ତ୍ରୀ କହିଛନ୍ତି ।

ଗାନ୍ଧିଜୟନ୍ତୀ ଅବସରରେ ଆଜି ସକାଳୁ ରାଜ୍ୟର ବିଭିନ୍ନ ସ୍ଥାନରେ ପ୍ରଭାତଫେରୀ କାର୍ଯ୍ୟକ୍ରମ ହୋଇଯାଇଛି । ଓଡ଼ିଶା ବିଧାନସଭା ପରିସରରେ ରାଜ୍ୟସ୍ତରୀୟ ଗାନ୍ଧି ଜୟନ୍ତୀ କାର୍ଯ୍ୟକ୍ରମରେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ

ମହାତ୍ମା ଗାନ୍ଧୀଙ୍କ ପ୍ରତିମୂର୍ତ୍ତିରେ ପୁଷ୍ପ ମାଲ୍ୟାର୍ପଣ କରି ଶ୍ରଦ୍ଧାଞ୍ଜଳି ଜ୍ଞାପନ କରିଥିଲେ ।

କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ ମଧ୍ୟ ମହାତ୍ମାଗାନ୍ଧୀ ଓ ପୂର୍ବତନ ପ୍ରଧାନମନ୍ତ୍ରୀ ଲାଲବାହାଦୂର ଶାସ୍ତ୍ରୀଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି ।

Desk

ରାଷ୍ଟ୍ରପତି - ଶକ୍ତିହୀନ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ରାଷ୍ଟ୍ରପତି ଭବନଠାରେ ନବୀକରଣ ହୋଇଥିବା ଦକ୍ଷତା ପ୍ରଶିକ୍ଷଣ କେନ୍ଦ୍ର ‘ଶକ୍ତିହୀନ’ର ଲୋକାର୍ପଣ କରିଛନ୍ତି । ଏହି କାର୍ଯ୍ୟକ୍ରମରେ ରାଷ୍ଟ୍ରପତିଙ୍କ ସହ କେନ୍ଦ୍ର ଶିକ୍ଷା, ଦକ୍ଷତା ବିକାଶ ଓ ଉଦ୍ୟମିତା ମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଯୋଗ ଦେଇଥିଲେ । ଏ ସମ୍ପର୍କରେ ସାମାଜିକ ଗଣମାଧ୍ୟମରେ ପୋଷ୍ଟ କରି ଶ୍ରୀ ପ୍ରଧାନ କହିଛନ୍ତି, ରାଷ୍ଟ୍ରପତି ଭବନରେ କାର୍ଯ୍ୟରତ ମହିଳାଙ୍କୁ ସଶକ୍ତ କରିବା ଏବଂ ସେମାନଙ୍କୁ ଦକ୍ଷ କରାଇବା ନେଇ ଶକ୍ତିହୀନ ଏକ କଲ୍ୟାଣକାରୀ ପଦକ୍ଷେପ । ନାରୀ ସଶକ୍ତୀକରଣର ଏହି ମହାନ ପଦକ୍ଷେପରେ ସ୍କିଲ୍ ଇଣ୍ଡିଆ ସହଯୋଗୀ ହେବା ଖୁସିର ବିଷୟ ବୋଲି ସେ କହିଛନ୍ତି । ଶ୍ରୀ ପ୍ରଧାନ କହିଛନ୍ତି, ଶକ୍ତିହୀନକୁ ଏକ ବହୁରୂପୀ ଦକ୍ଷତା ନବସୃଜନ ଏବଂ ଉଦ୍ୟମିତା କେନ୍ଦ୍ରରେ ପରିଣତ କରିବା ଲକ୍ଷ୍ୟ ନେଇ ସ୍କିଲ୍ ଇଣ୍ଡିଆ ସହଯୋଗର ହାତ ବଢ଼ାଇଛି । ଏଠାରେ ପ୍ରସ୍ତୁତ ସାମଗ୍ରୀଗୁଡ଼ିକ ଅତ୍ୟନ୍ତ ଉଦ୍ୟମରେ ଉପଲବ୍ଧ ହେବ ବୋଲି ସେ କହିଛନ୍ତି ।

ଅନୁରାଗ ସିଂହ ଠାକୁର - ଓଡ଼ିଶା ଗସ୍ତ

କେନ୍ଦ୍ର ସୂଚନା ଓ ପ୍ରସାରଣ ମନ୍ତ୍ରୀ ଅନୁରାଗ ସିଂହ ଠାକୁର ଆସନ୍ତାକାଳି ଓଡ଼ିଶା ଗସ୍ତରେ ଆସି ଭୁବନେଶ୍ୱର ଏବଂ କଟକଠାରେ ବିଭିନ୍ନ କାର୍ଯ୍ୟକ୍ରମରେ ଯୋଗଦେବେ । ଭୁବନେଶ୍ୱର ବିଜୁପଟ୍ଟନାୟକ ବିମାନ ବନ୍ଦରରେ ପହଞ୍ଚିବା ପରେ ମନ୍ତ୍ରୀ ଶ୍ରୀ ଠାକୁର ଭାରତୀୟ ଜନତା ପାର୍ଟି - ବି.ଜେ.ପି. ରାଜ୍ୟ କାର୍ଯ୍ୟାଳୟ ଯାଇ ସେଠାରେ ଏକ ସାମ୍ବାଦିକ ସମ୍ମିଳନୀକୁ ସମ୍ବୋଧନ କରିବେ । ଏହାପରେ ଉତ୍କଳ ବିଶ୍ୱବିଦ୍ୟାଳୟଠାରେ ନେହେରୁ ଯୁବକେନ୍ଦ୍ର ପକ୍ଷରୁ ଆୟୋଜିତ ‘ମେରୀ ମାଟି ମେରୀ ଦେଶ’ କାର୍ଯ୍ୟକ୍ରମରେ ଯୋଗଦେବେ । ଅପରାହ୍ଣରେ ମନ୍ତ୍ରୀ ଶ୍ରୀ ଠାକୁର ଭୁବନେଶ୍ୱରରେ ଆୟୋଜିତ ହେବାକୁ ଥିବା ଏକ ଦୈନିକ ସମ୍ବାଦପତ୍ର ସ୍ୱନକ୍ଷତ୍ର ସମାରୋହରେ ମୁଖ୍ୟ ଅତିଥିଭାବେ ଯୋଗଦେବେ । ଏହାପରେ ସନ୍ଧ୍ୟା ପ୍ରାୟ ୫ଟାରେ କଟକ ଆସି ଅନ୍ୟ ଏକ ସମ୍ବାଦପତ୍ରର ଶତବାର୍ଷିକୀ ଉତ୍ସବରେ ମୁଖ୍ୟଅତିଥି ଭାବେ ଯୋଗଦେବାର କାର୍ଯ୍ୟକ୍ରମ ରହିଛି । ଓଡ଼ିଶା ଗସ୍ତର ସମସ୍ତ କାର୍ଯ୍ୟକ୍ରମ ଶେଷକରିବା ପରେ ମନ୍ତ୍ରୀ ଶ୍ରୀ ଠାକୁର ଦିଲ୍ଲୀ ଫେରିଯିବାର କାର୍ଯ୍ୟକ୍ରମ ରହିଛି ।

ରେଳବାଇ - ସୁଚ୍ଛତା ପକ୍ଷ

ମହାତ୍ମା ଗାନ୍ଧୀଙ୍କ ଜୟନ୍ତୀ ଅବସରରେ ଆଜି ପୂର୍ବତଟ ରେଳପଥର ଭୁବନେଶ୍ୱରସ୍ଥିତ ମୁଖ୍ୟ କାର୍ଯ୍ୟାଳୟ ରେଳସଦନଠାରେ ବିଭିନ୍ନ କାର୍ଯ୍ୟକ୍ରମ ଅନୁଷ୍ଠିତ ହୋଇଛି । ଏହି ଅବସରରେ ଅତିରିକ୍ତ ମହାପ୍ରବନ୍ଧକ ଶରଦ କୁମାର ଶ୍ରୀବାସୁଦେବଙ୍କ ନେତୃତ୍ୱରେ ବିଭାଗୀୟ ଅଧିକାରୀ ଓ କର୍ମଚାରୀମାନେ ବାପୁଙ୍କୁ ଶ୍ରଦ୍ଧାଞ୍ଜଳି ଜ୍ଞାପନ କରିଥିଲେ । ଆଜି ସକାଳୁ ରେଳବାଇ ପକ୍ଷରୁ ଏକ ପ୍ରଭାତଫେରୀ କାର୍ଯ୍ୟକ୍ରମ ଅନୁଷ୍ଠିତ ହୋଇଥିଲା ।

ଏହାପୂର୍ବରୁ ପୂର୍ବତଟ ରେଳପଥ ପକ୍ଷରୁ ସ୍ୱଚ୍ଛତା ପକ୍ଷ ଆନ୍ଦୋଳନ କରାଯାଇଥିଲା । ଏହି ସମୟ ମଧ୍ୟରେ ରେଳବାଇ କର୍ମଚାରୀମାନେ ବିଭିନ୍ନ ଟ୍ରେନ୍, କୋଚ୍, କାର୍ଯ୍ୟାଳୟ, ରେଳ କଲୋନୀ ଆଦି ସ୍ଥାନରେ ଶ୍ରମଦାନ କରିଥିଲେ ।

Desk

ଆୟୁଷ୍ମାନ ଭବ - ଅଙ୍ଗଦାନ

ଦେଶରେ ସେବା ସପ୍ତାହ ଅବସରରେ ଅନୁଷ୍ଠିତ ହୋଇଥିବା ‘ଆୟୁଷ୍ମାନ ଭବ’ ଅଭିଯାନରେ ୫୦ ହଜାରରୁ ଊର୍ଦ୍ଧ୍ୱ ଲୋକ ଅଙ୍ଗଦାନ ପାଇଁ ସଙ୍କଳ୍ପ ନେଇଥିବା କେନ୍ଦ୍ର ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀ ଡକ୍ଟର ମନସୁଖ ମାଣ୍ଡବିୟ କହିଛନ୍ତି । ଡକ୍ଟର ମାଣ୍ଡବିୟ ସାମାଜିକ ଗଣମାଧ୍ୟମରେ ଅଙ୍ଗଦାନ ପାଇଁ ଆଗେଇ ଆସିବାକୁ ଲୋକଙ୍କୁ ଆହ୍ୱାନ ଦେଇଛନ୍ତି । ସୂଚନା ଅନୁସାରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଗତମାସ ୧୩ ତାରିଖରେ ଆୟୁଷ୍ମାନ ଭବ ଅଭିଯାନର ଶୁଭାରମ୍ଭ କରିଥିଲେ ।

ମେଡିସିନ୍ - ନୋବେଲ୍ ପୁରସ୍କାର

ମେଡିସିନ୍ କ୍ଷେତ୍ରରେ ଗବେଷଣା ପାଇଁ ଚଳିତ ବର୍ଷର ନୋବେଲ୍ ପୁରସ୍କାର ଘୋଷଣା ହୋଇଛି । ମିଳିତ ଭାବେ କାଟାଲିନ୍ କାରିକୋ ଏବଂ ଡ୍ରୁ ଷ୍ଟେସମାନଙ୍କୁ ଏହି ପୁରସ୍କାର ଦିଆଯିବ । କୋଭିଡ୍ ଟିକା ପ୍ରସ୍ତୁତି ଦିଗରେ mRNA ସଂରଚନା ଜ୍ଞାନକୌଶଳ ପ୍ରସ୍ତୁତି ଲାଗି ନୋବେଲ୍ କମିଟି ଉଭୟଙ୍କୁ ମନୋନୀତ କରିଛି । କମିଟି ପକ୍ଷରୁ କୁହାଯାଇଛି, ଏହି ଗବେଷଣାରୁ ଶରୀରର ପ୍ରତିରୋଧକ ବ୍ୟବସ୍ଥା କ୍ଷେତ୍ରରେ mRNA କିପରି କାର୍ଯ୍ୟ କରିଥାଏ, ତାହା ସ୍ପଷ୍ଟ ହୋଇଛି । ହଙ୍ଗେରୀରେ ଜନ୍ମିତ କାଟାଲିନ୍ କାରିକୋ ଏବଂ ଆମେରିକାର ଷ୍ଟେସମାନ୍ ପେନ୍ସିଲଭାନିଆ ବିଶ୍ୱବିଦ୍ୟାଳୟରେ ଏକାଠି ଏଥିଲାଗି ଗବେଷଣା କରୁଥିଲେ । ଏହି ଗବେଷଣାପାଇଁ ମଧ୍ୟ ୨୦୨୧ରେ ସେମାନଙ୍କୁ ସମ୍ମାନଜନକ ଲଙ୍କର ପୁରସ୍କାର ଦିଆଯାଇଛି । ଆଗାମୀ ଦିନରେ ଉଭୟଙ୍କ ଗବେଷଣାଲକ୍ଷ୍ୟ ତଥ୍ୟ କର୍କଟ ସମେତ ଅନ୍ୟ ଜଟିଳ ରୋଗର ଚିକିତ୍ସା କ୍ଷେତ୍ରରେ ଗବେଷଣା ଲାଗି ସହାୟକ ହେବ ।

Desk, Boudh/R

ସାଇବର ସଚେତନତା ରଥ

ରାଜ୍ୟରେ ଆଜିଠାରୁ ସାଇବର ସୁରକ୍ଷା ଅଭିଯାନ ଆରମ୍ଭ ହୋଇଛି । ଏହି ଅଭିଯାନ ମାଧ୍ୟମରେ ଲୋକମାନଙ୍କୁ ସାଇବର ଠକେଇ ବିଷୟରେ

ସଚେତନ କରାଇବା ଏବଂ ସାଇବର ଅପରାଧ ବିଷୟରେ ଶିକ୍ଷିତ କରାଇବାପାଇଁ ପଦକ୍ଷେପ ନିଆଯାଇଛି । ଏହିକ୍ରମରେ ଆଜି ବୌଦ୍ଧ ଜିଲ୍ଲାରେ ଜିଲ୍ଲାପାଳ ନୃସିଂହ ଚରଣ ସ୍ଵାଇଁ ଏବଂ ଆରକ୍ଷୀ ଅଧ୍ୟକ୍ଷକ ରାଜ ପ୍ରସାଦ ଏକ ସଚେତନତା ରଥର ଶୁଭାରମ୍ଭ କରିଛନ୍ତି । ଏହି ରଥ ଜିଲ୍ଲାର ବିଭିନ୍ନ ଗ୍ରାମ ପରିକ୍ରମା କରି ଲୋକଙ୍କୁ ସାଇବର ଅପରାଧ ସମ୍ପର୍କରେ ସଚେତନ କରାଇବ ।

Boudh/R

ପଞ୍ଚମ ଲୋକକଳା ଉତ୍ସବ

ବୌଦ୍ଧ ଜିଲ୍ଲା ପ୍ରଶାସନ ପକ୍ଷରୁ ପଞ୍ଚମ ଲୋକକଳା ଗ୍ରାମ ବାର୍ଷିକ ଉତ୍ସବ ଅନୁଷ୍ଠିତ ହେଉଛି । ଜିଲ୍ଲା ସଂସ୍କୃତି ବିଭାଗ ପକ୍ଷରୁ ଅନୁଷ୍ଠିତ ଏହି କାର୍ଯ୍ୟକ୍ରମର ଆରମ୍ଭରେ କଳାକାରମାନେ ଏକ ଶୋଭାଯାତ୍ରାରେ ଲୋକକଳା ଗ୍ରାମ ପରିକ୍ରମା କରିଥିଲେ । ଏହି ଅବସରରେ କଳାକାରମାନଙ୍କୁ ସମ୍ମାନିତ କରାଯାଇଥିଲା ।

Kalahandi/R (Rpt)

ସି.ଆର୍.ପି.ଏଫ୍. ପ୍ରତିଷ୍ଠା ଦିବସ

କଳାହାଣ୍ଡି ଜିଲ୍ଲା ଅଜାଙ୍ଗଗୁଡ଼ା ସ୍ଥିତ ସିଆରପିଏଫ୍ କ୍ୟାମ୍ପଠାରେ ସିଆରପିଏଫ୍ ପ୍ରତିଷ୍ଠା ଦିବସ ପାଳିତ ହୋଇଯାଇଛି । ସିଆରପିଏଫ୍ ଦ୍ଵିତୀୟ

କମାଣ୍ଡ ଅଧିକାରୀ ପ୍ରଶାନ୍ତ ମିଶ୍ର, ଡେପୁଟି କମାଣ୍ଡାଣ୍ଟ ସଚିଦାନନ୍ଦ ପାତ୍ର, ଡିଆଇଜି ବିଭିକା ସିଂ ପ୍ରମୁଖ ଯୋଗଦେଇ ସିଆର୍ପିଏଫ୍ ପ୍ରତିଷ୍ଠା ସମ୍ପର୍କରେ ଆଲୋଚନା କରୁଥିଲେ । ଏହି ଅବସରରେ ସାଂସ୍କୃତିକ କାର୍ଯ୍ୟକ୍ରମ ପରିବେଷଣ କରାଯିବା ସହ ବିଭିନ୍ନ ପ୍ରତିଯୋଗିତାର କୃତୀ ପ୍ରତିଯୋଗୀଙ୍କୁ ପୁରସ୍କୃତ କରାଯାଇଥିଲା ।

Desk

ଏସୀୟ କ୍ରୀଡ଼ା

ଚୀନର ହାଙ୍ଗ୍‌ଜୋ'ଠାରେ ଚାଲିଥିବା ଏସୀୟ କ୍ରୀଡ଼ାରେ ଆଜି ଭାରତକୁ ୨ଟି ରୌପ୍ୟ ଏବଂ ୫ଟି ବ୍ରୋଞ୍ଜ ପଦକ ମିଳିଛି । ଲମ୍ବ ଡିଆଁରେ ଭାରତର ଏନ୍‌ ସୋଜାନ୍ ରୌପ୍ୟ ପଦକ ଜିତିଥିବାବେଳେ ଷ୍ଟିପଲ୍‌ଚେଜ୍‌ରେ ପାରୁଲ ଚୌଧୁରୀ ରୌପ୍ୟ ପଦକ ହାସଲ କରିଛନ୍ତି । ସେହିଭଳି ଷ୍ଟିପଲ୍‌ଚେଜ୍‌ରେ ପ୍ରୀତିଙ୍କୁ ବ୍ରୋଞ୍ଜ ପଦକ ମିଳିଛି ।

ମହିଳା ଓ ପୁରୁଷ ଛିଡ୍ ଷ୍ଟେଟିଂ ରିଲେରେ ଦୁଇଟି ବ୍ରୋଞ୍ଜ ପଦକ ଜିତିଥିବାବେଳେ ଟେବୁଲ୍ ଟେନିସ୍‌ରେ ମହିଳା ଯୋଡ଼ି ଗୋଟିଏ ବ୍ରୋଞ୍ଜ ପଦକ ଜିତିଛନ୍ତି ।

ପାଣିପାଗ

ରାଜ୍ୟରେ ଦକ୍ଷିଣ-ପଶ୍ଚିମ ମୌସୁମୀ ବାୟୁ ସକ୍ରିୟ ରହିଥିବାରୁ ଏହାର ପ୍ରଭାବରେ କେତେକ ସ୍ଥାନରେ ବର୍ଷା ଲାଗି ରହିଥିବା ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ କୁହାଯାଇଛି । ସୂଚନା ଅନୁସାରେ, ଗତ ୨୪ ଘଣ୍ଟା ମଧ୍ୟରେ ରାଜ୍ୟରେ ହାରାହାରି ୧୬ ମିଲିମିଟର ବର୍ଷା ରେକର୍ଡ କରାଯାଇଛି, ଯାହା ସ୍ଵାଭାବିକ ବର୍ଷାଠାରୁ ୨୧୭ ପ୍ରତିଶତ ଅଧିକ ରହିଛି । ବରଗଡ଼ ଜିଲ୍ଲାର ପଦ୍ମପୁରଠାରେ ସର୍ବାଧିକ ୧୧୪ ମିଲିମିଟର ବର୍ଷା ରେକର୍ଡ କରାଯାଇଛି । ମୋଟ୍ ୧୩ଟି ସ୍ଥାନରେ ପ୍ରବଳ ବର୍ଷା ହୋଇଥିବା ସୂଚନା ମିଳିଛି । ଅନ୍ୟପକ୍ଷରେ ବଙ୍ଗୋପସାଗରରେ ସୃଷ୍ଟି ହୋଇଥିବା ଲଘୁଚାପ କ୍ଷେତ୍ର ଦୁର୍ବଳ ହୋଇଛି । ଲଘୁଚାପ ପ୍ରଭାବରେ ଆଗାମୀ ୨ ରୁ ୩ ଦିନ ପର୍ଯ୍ୟନ୍ତ କେତେକ ସ୍ଥାନରେ ବର୍ଷା ହେବା ନେଇ ପୂର୍ବାନୁମାନ କରାଯାଇଛି ।

ପାଣିପାଗ କେନ୍ଦ୍ର ପକ୍ଷରୁ ଜାରି ସତର୍କ ସୂଚନା ଅନୁଯାୟୀ ଆସନ୍ତା ୨୪ ଘଣ୍ଟା ମଧ୍ୟରେ ଝାରସୁଗୁଡ଼ା, ବରଗଡ଼, ସମ୍ବଲପୁର, ସୋନପୁର, ଦେବଗଡ଼ ଓ ଅନୁଗୁଳ ଜିଲ୍ଲାର ଗୋଟିଏ ଦୁଇଟି ସ୍ଥାନରେ ପ୍ରବଳରୁ ଅତି ପ୍ରବଳ ବର୍ଷା ହେବାର ସମ୍ଭାବନା ଥିବାରୁ ଏହି ସବୁ ଜିଲ୍ଲାକୁ ଅରେଞ୍ଜି ୱାର୍ଣ୍ଣିଂ ଜାରି କରାଯାଇଛି ।

ସେହିପରି ଏହି ସମୟ ମଧ୍ୟରେ ବଲାଙ୍ଗୀର, ବୌଦ୍ଧ, କଟକ, ତେଜାନାଳ, ଯାଜପୁର, କେନ୍ଦ୍ରାପଡ଼ା, ଭଦ୍ରକ, ବାଲେଶ୍ଵର, ମୟୂରଭଞ୍ଜ, କେନ୍ଦୁଝର ଓ ସୁନ୍ଦରଗଡ଼ ଜିଲ୍ଲାର ଗୋଟିଏ କିମ୍ବା ଦୁଇଟି ସ୍ଥାନରେ ପ୍ରବଳ ବର୍ଷା

ହେବାର ସମ୍ଭାବନା ରହିଛି । ଏହି ସବୁ ଜିଲ୍ଲାକୁ ଯେଲୋ ଓଡ଼ିଶା ଖାଣ୍ଡି
କରାଯାଇଛି ।

